

رابطہ کمیٹی کا حق پرست نمائندوں کے ہمراہ ملتان کے اندرون شہر کا دورہ مارکیٹوں اور بازاروں میں موجود عوام سے ملاقات اور ”دفاع پاکستان“ کے ہینڈ بلز کی تقسیم

ملتان۔۔۔ (اسٹاف رپورٹر) 18، دسمبر 2011ء

ایم کیو ایم کی جانب سے ملتان میں قائد تحریک جناب الطاف حسین کے اہم خطاب اور 23 دسمبر کو ”دفاع پاکستان“ جلسہ عام کے انعقاد کا ملتان کے عوام کی جانب سے زبردست خیر مقدم کیا جا رہا ہے جبکہ رابطہ کمیٹی کے ارکان، منتخب حق پرست عوامی نمائندے اور ایم کیو ایم کے مقامی ذمہ داران مختلف مارکیٹوں اور بازاروں کا دورہ کر کے عوام میں پمفلٹ تقسیم کر رہے ہیں۔ اتوار کے روز ایم کیو ایم کی رابطہ کمیٹی کے رکن وحق پرست صوبائی وزیر رضا ہارون اور سیف یارخان نے حق پرست صوبائی وزراء خالد بن ولایت، عبدالحسیب، اراکین قومی و صوبائی اسمبلی عبدالوسیم، آصف حسین، امام الدین شہزاد، منظر امام اور صوبائی تنظیمی کمیٹی پنجاب کے ذمہ داران کے ہمراہ ملتان کے گولڈن گیٹ، پیرون پاک گیٹ، گل، بخارہ والی، گھنٹہ گھر چوک سمیت مختلف مارکیٹوں، بازاروں، شاپنگ سینٹرز اور شاہراہوں کا دورہ کیا اور کپڑے کی دکانوں، جیولری، شوں شاپس، ہوٹلوں، پیٹرول پمپ، سی این جی اسٹیشن، بس، رکشہ، ٹیکسی اور ٹانگہ اسٹیڈ پر موجود عوام و دکانداروں سے ملاقات کر کے انہیں ایم کیو ایم کے تحت 23 دسمبر کو اسپورٹس گراؤنڈ ملتان میں جلسہ ”دفاع پاکستان“ میں شرکت کی دعوت دی اور ہینڈ بلز تقسیم کیے۔ قبل ازیں انہوں نے گھنٹہ گھر چوک پر قائم استقبال کیمپ کا دورہ کیا اور کیمپ پر موجود ذمہ داران و کارکنان کو محنت و لگن سے کام کرنے پر قائد تحریک الطاف حسین کی جانب سے شاباش دی۔

پاکستان کو بچانا ہے تو ملک سے فیوڈل ازم اور موروثی سیاست کا جڑ سے خاتمہ کرنا ہوگا، ڈاکٹر فاروق ستار معروف صنعتکار و سینئر ایگزیکٹو نسل ملتان کے رکن شمشاد حسین جعفری کی رہائشگاہ پر عشائیہ کی تقریب میں گفتگو

ملتان۔۔۔ (اسٹاف رپورٹر) 18، دسمبر 2011ء

معروف صنعتکار و ایم کیو ایم کی سینئر ایگزیکٹو نسل کے رکن شمشاد حسین جعفری نے ہفتے کی شب اپنی رہائشگاہ پر ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار و اراکین رابطہ کمیٹی رضا ہارون، افتخار اکبر رندھاو، سیف یارخان، وسیم آفتاب اور توصیف خانزادہ سمیت معززین کے اعزاز میں پر تکلف عشائیہ دیا۔ جس میں حق پرست صوبائی وزیر خالد بن ولایت، رکن قومی اسمبلی عبدالوسیم، صوبائی تنظیمی کمیٹی پنجاب کے انچارج محمد حسین، اراکین سابق صوبائی وزیر شہیر قائم خانی، سابق ٹاؤن ناظم کامران اختر، فیصل فاج ڈار، ملتان زون کے انچارج رائے خالد محمود، جوائنٹ انچارج راؤ خالد اور دیگر نے بھی موجود تھے۔ عشائیہ میں بزنس کمیونٹی سے تعلق رکھنے والے معروف تاجروں، صنعتکاروں اور معززین شہر کے علاوہ نوجوانوں نے خصوصی شرکت کی۔ اس موقع پر تقریب کے شرکاء سے غیر رسمی بات کرتے ہوئے ڈاکٹر فاروق ستار نے کہا کہ فیوڈل ازم اور موروثی سیاست نے ملک کو تباہی کے دہانے پر پہنچا دیا ہے اب ہمارے پاس آخری موقع ہے اگر ملک کو بچانا ہے تو فیوڈل ازم اور موروثی سیاست کا جڑ سے خاتمہ کرنا ہوگا ایم کیو ایم واحد جماعت ہے جو فیوڈل ازم کے خلاف ہے اور جس میں نہ تو کوئی جاگیر دار ہے نہ وڈیروہ یا اور نہ ہی سرمایہ دار شامل ہیں ایم کیو ایم کے تمام منتخب نمائندے غریب و متوسط طبقے سے تعلق رکھتے ہیں جو عام لوگ ہیں۔ انہوں نے کہا کہ ایم کیو ایم کی پرواز کو روکنے اور کراچی تک محدود رکھنے کیلئے ایم کیو ایم کے خلاف طرح طرح کی سازشیں کی گئی، ہم پر جھوٹے من گھڑت الزامات عائد کیے گئے، ایم کیو ایم کو ختم کرنے کیلئے دھڑے بندی کی گئی، ہمارے ہزاروں کارکنان کو ماورائے عدالت قتل کیا گیا، ہزاروں پابند سلاسل کیا، جھوٹے مقدمات بنائے، جناح پور بنانے اور عداوتیں جیسے ٹھٹھکیٹ دینے گئے اور ناقابل یقین مظالم ڈھائے گئے جس کا سلسلہ آج بھی کسی نہ کسی صورت میں جاری ہے تاہم پھر بھی ایم کیو ایم ختم نہیں کیا جا سکا بلکہ ایم کیو ایم کا پیغام کراچی حیدرآباد سے نکل کر ملک کے گوشے گوشے میں پھیل گیا اور ہماری کشمیر اور گلگت بلتستان سے بھی نمائندگی ہے۔ انہوں نے کہا کہ قائد تحریک الطاف حسین نے عوام میں شعور پیدا کر کے انہیں متحرک کیا اور ملک میں مستقل تبدیلی کی بنیاد ڈالی جو انقلاب کا پیش خیمہ ثابت ہوگی۔ انہوں نے کہا کہ قائد تحریک الطاف حسین نے پڑے لکھے عام آدمی کو منتخب کروا کر ایوانوں میں بھیجا ہے جو ترجیحی بنیادوں پر غریب عوام کے مسائل حل کر رہے ہیں۔ انہوں نے کہا کہ فیوڈل ازم سے منتخب ہونے والے سیاست دان کروڑوں روپے خرچ کر کے ایوانوں میں جاتے ہیں جہاں وہ اپنا پیسہ سود سمیت وصول کرتے ہیں جبکہ ایم کیو ایم میں نہ تو کسی سے پیسے لئے جاتے ہیں اور نہ ہی پارٹی ٹکٹوں کی فروخت ہوتی ہے۔ انہوں نے بزنس کمیونٹی سے تعلق رکھنے والے تاجروں اور صنعتکاروں کو ایم کیو ایم کی عملی جدوجہد سے آگاہ کیا اور انہیں جلسہ ”دفاع پاکستان“ میں شرکت کی دعوت بھی دی۔

ایم کیو ایم کا 23 دسمبر کا جلسہ ”دفاع پاکستان“ سیاسی تاریخ میں نیا باب رقم کریگا

جلسے میں قائد تحریک جناب الطاف حسین اہم اعلانات کریں گے جو جنوبی پنجاب کے عوام کے مسائل کے حل میں اہم سنگ میل ثابت ہونگے

ڈسٹرکٹ ملتان اور گردنواح کی تحصیلوں میں منعقدہ کارنر میٹنگز سے رابطہ کمیٹی، منتخب عوامی نمائندوں اور ذمہ داران کا خطاب

ملتان۔۔۔۔ (اسٹاف رپورٹر) 18، دسمبر 2011ء

ایم کیو ایم کے تحت 23 دسمبر کو اسپورٹس گراؤنڈ ملتان میں جلسہ ”دفاع پاکستان“ کے انعقاد کے سلسلے میں ملتان اور اس کے گردنواح کی تحصیلوں کے عوام میں زبردست جوش و خروش پایا جا رہا ہے جبکہ جلسہ کو کامیاب بنانے کیلئے ایم کیو ایم کی جانب سے ڈسٹرکٹ ملتان سمیت تمام تحصیلوں میں عوام سے رابطوں کا سلسلہ جاری ہے اور اس سلسلے میں رابطہ کمیٹی، منتخب حق پرست عوامی نمائندوں، ایس ٹی سی کے ارکان، ڈسٹرکٹ اور ٹاؤن کے ذمہ داران کارنر میٹنگز منعقد کر کے عوام کو جلسہ ”دفاع پاکستان“ میں شرکت کی دعوت دے رہے ہیں۔ گزشتہ روز ملتان کے علاقے چک فیض موسیٰ پاک ٹاؤن، رشید آباد شاہ یوسی 7 رکن عالم ٹاؤن میں علیحدہ علیحدہ کارنر میٹنگز منعقد کی گئی جس میں حق پرست ارکان سندھ اسمبلی علیم الرحمن، امام الدین شہزاد، ڈسٹرکٹ کمیٹیوں کے انچارج و جوائنٹ انچارج آصف جاہ، وحی حیدر، زاہد بخاری، ٹاؤن کے عہدیداران شاہد عوامی، راؤ طاہر اور دیگر نے شرکت کی۔ کارنر میٹنگز میں عوام بالخصوص بزرگوں، نوجوانوں، بچوں اور خواتین نے بہت بڑی تعداد میں شرکت کی اور جلسہ ”دفاع پاکستان“ میں بھرپور شرکت کی یقین دہانی کرائی۔ کارنر میٹنگز سے امام الدین شہزاد، علیم الرحمن اور دیگر مقررین نے اپنے خطاب میں کہا کہ 23 دسمبر کا جلسہ ”دفاع پاکستان“ پاکستان خصوصاً جنوبی پنجاب کی سیاسی تاریخ میں ایک نیا باب رقم کریگا اور اس دن قائد تحریک الطاف حسین کی جانب سے کیے جانے والے اہم اعلانات جنوبی پنجاب اور اس کے مظلوم عوام کے خواہشات اور امنگوں کے عین مطابق ہونگے جو ان کے مسائل کے حل میں اہم سنگ میل ثابت ہونگے۔ انہوں نے کہا کہ غریبوں کے مسائل غریب نمائندے ہی حل کر سکتے ہیں جاگیرداروں و ڈیروں اور سرمایہ داروں کو غریب عوام کے مسائل سے کوئی دلچسپی نہیں اگر غریب عوام کو اپنے مسائل حل کرنے میں تو انہیں اپنے درمیان سے پڑھے لکھے افراد کو منتخب کروا کر ایوانوں بھیجنا ہوگا، ایم کیو ایم غریب و متوسط طبقے کی نمائندہ جماعت ہے جس پر عوام کو مکمل اعتماد ہے۔ قائد تحریک الطاف حسین نے ملک میں مستقل تبدیلی کا نظریہ دیا ہے اور عوام میں شعور بیداری پیدا کیا ہے اب تبدیلی یقینی ہے۔ انہوں نے کہا کہ 23 دسمبر کا جلسہ ملک خصوصاً جنوبی پنجاب کی سیاسی تاریخ میں نئی تاریخ رقم کریگا لہذا اب یہ جنوبی پنجاب کے عوام کی ذمہ داری ہے کہ وہ جلسہ میں زیادہ سے زیادہ تعداد میں شرکت کر کے جلسہ کو تاریخی کامیابی سے ہمکنار کریں اور ایم کیو ایم پر اپنے اعتماد کا اظہار کرے۔

اے پی ایم ایس او ملتان کے تحت 19 دسمبر کو ملتان پریس کلب میں ”دفاع پاکستان“ تقریری مقابلہ منعقد کیا جائیگا

تقریری مقابلے میں پنجاب خصوصاً جنوبی پنجاب سے تعلق رکھنے والے طلبہ و طالبات حصہ لیں گے

اے پی ایم ایس او کی جانب سے تمام تیاریاں مکمل، معززین میں دعوت نامے تقسیم

ملتان۔۔۔۔ (اسٹاف رپورٹر) 18، دسمبر 2011ء

متحدہ قومی موومنٹ کے زیر اہتمام 23 دسمبر کو جلسہ ”دفاع پاکستان“ کے انعقاد کے سلسلے میں آل پاکستان متحدہ اسٹوڈنٹس آرگنائزیشن ملتان کے تحت 19 دسمبر کو دو پہر ایک بجے ملتان پریس کلب میں ”دفاع پاکستان“ کے عنوان سے ایک تقریری مقابلہ کا انعقاد کیا جائیگا جس میں پنجاب خصوصاً جنوبی پنجاب سے تعلق رکھنے والے مختلف تعلیمی اداروں کے طلبہ و طالبات حصہ لیں گے اور شعلہ بیاباں تقریریں کریں گے۔ تقریری مقابلے میں پنجاب کے دانشور، کالم نگار، قلم کار، پروفیسر، اساتذہ کرام اور معززین شہر خصوصی شرکت کریں گے۔ تقریری مقابلے کے انعقاد کے سلسلے میں اے پی ایم ایس او کی جانب سے تمام تیاریاں مکمل کر لی گئی ہیں اور اس سلسلے میں معززین میں دعوت نامے بھی تقسیم کر دیئے گئے ہیں۔

رابطہ کمیٹی کے رکن کنور خالد یونس کے خسر کنور تحسین یونس علی خان کے انتقال پر الطاف حسین کا اظہار افسوس

لندن۔۔۔۔ 18، دسمبر 2011ء

متحدہ قومی موومنٹ کے قائد جناب الطاف حسین نے ایم کیو ایم کی رابطہ کمیٹی کے رکن کنور خالد یونس کے خسر کنور تحسین یونس علی خان کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے سوگواروں اور حقیقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ دریں اثناء متحدہ قومی موومنٹ کی رابطہ کمیٹی نے بھی کنور تحسین یونس علی خان کے انتقال پر گہرے دکھ اور افسوس کا اظہار کیا اور مرحوم کے بلند درجات کیلئے دعا کی۔

انفارمیشن ٹیکنالوجی نے دنیا بھر میں بے پناہ ترقی کے منازل عبور کئے ہیں، مصطفیٰ کمال کسی بھی چیز کا ادراک ہونا ضروری ہے لیکن اس کے پہلوؤں کا جاننے کے کیلئے سوچ و فکر کرنا بھی معنی رکھتا ہے گلستان جوہر سیکٹر کے زیر اہتمام ”ساہرا انقلاب“ کے عنوان سے منعقدہ سیمینار سے اظہار خیال سیمینار میں آئی ٹی سے وابستہ پروفیسرز، ٹیچرز، طلبہ و طالبات کی بڑی تعداد میں شرکت

کراچی:۔۔۔18 دسمبر، 2011ء

متحدہ قومی موومنٹ گلستان جوہر سیکٹر کے زیر اہتمام ”ساہرا انقلاب“ کے عنوان سے سیمینار منعقد ہوا جس میں آئی ٹی کے ماہرین نے facebook, Youtube, blogging, Twitting کے علاوہ دیگر سوشل نیٹ ورکس کے حوالے سے سیمینار کے شرکاء کو تفصیلی بریفنگ دی اور دنیا بھر میں اسکی اہمیت و افادیت کے بارے میں آگاہ کیا۔ سیمینار سے ایم کیو ایم کی رابطہ کمیٹی کے رکن مصطفیٰ کمال نے اظہار خیال کیا جبکہ آئی ٹی سے وابستہ پروفیسرز، ٹیچرز، طلبہ و طالبات نے بڑی تعداد میں شرکت کی۔ اس موقع پر حق پرست رکن سندھ اسمبلی ندیم مقبول، ایم کیو ایم کراچی تنظیمی کمیٹی کے انچارج حماد صدیقی و اراکین کمیٹی، علاقائی سیکٹر و یونٹوں کے ذمہ داران و کارکنان، بھی موجود تھے۔ مصطفیٰ کمال نے سیمینار کے شرکاء سے اظہار خیال کرتے ہوئے کہا کہ انفارمیشن ٹیکنالوجی نے دنیا بھر میں بے پناہ ترقی کے منازل عبور کئے ہیں، جن سے ہم اندازہ لگا سکتے ہیں کہ آج کے جدید دور میں جس طرح اندرون ملک اور بیرون ملک کے باہر زندگی بسر کرنے والا آدمی کسی بھی قسم کی خبر کی معلومات حاصل کرنے کیلئے انٹرنیٹ کی سہولت حاصل کرتا ہے جو اس کے علم میں اضافے کا باعث بنتی ہے، دراصل کسی بھی چیز کا ادراک ہونا ضروری ہے لیکن اس کے پہلوؤں کا جاننے کے کیلئے سوچ و فکر کرنا بھی معنی رکھتا ہے۔ انہوں نے کہا کہ آج ہماری نوجوان نسل کو بھی چاہئے کہ وہ اپنے اندر معلومات حاصل کرنے کیلئے زیادہ سے زیادہ علم و آگاہی حاصل کریں تاکہ وہ ملک کی تعمیر و ترقی میں اپنا مثبت کردار ادا کر سکیں۔ انہوں نے کہا کہ ایم کیو ایم چاہتی ہے کہ ”ساہرا انقلاب“ کے ذریعے ملک کے نوجوانوں کو اسکے مثبت پہلوؤں سے آگاہ کر کیا جائے اس کیلئے ضروری ہے کہ آئی ٹی کے شعبے میں مہارت حاصل کریں۔ انہوں نے ”ساہرا انقلاب“ کے عنوان سے سیمینار منعقد کرنے پر تمام تنظیمیں کو مبارکباد پیش کی اور انہیں اعزازی شیلڈ بھی پیش کی اور اقدام کو انتہائی مثبت قرار دیا۔ سیمینار سے حق پرست رکن سندھ اسمبلی ندیم مقبول اور ایم کیو ایم کراچی تنظیمی کمیٹی کے انچارج حماد صدیقی نے بھی خطاب کیا۔

حیدرآباد کی خواتین پر قائد تحریک الطاف حسین کو مان اور فخر ہے 1992 کے بدترین ریاستی آپریشن میں حیدرآباد کی خواتین نے بھی ریاستی تشدد کا سامنا کیا مگر باطل قوتوں کے سامنے کبھی بھی سر نہیں جھکا یا متحدہ قومی موومنٹ رابطہ کمیٹی کی رکن نسرین جلیل حیدرآباد کی ماؤں اور بہنوں نے ہمیشہ یہ ثابت کیا کہ وہ قائد تحریک الطاف حسین کے ساتھ ہیں ایم کیو ایم حیدرآباد کے زونل انچارج محمد شریف متحدہ قومی موومنٹ حیدرآباد شعبہ خواتین کے باغ مصطفیٰ لطیف آباد میں منعقدہ جنرل ورکرز اجلاس سے خطاب

حیدرآباد۔۔۔18 دسمبر، 2011ء

حیدرآباد کی خواتین پر قائد تحریک الطاف حسین کو مان اور فخر ہے کیونکہ انہوں نے ہمیشہ تحریک کے مفاد میں ہر قسم کے حالات کا سامنا کیا۔ ان خیالات کا اظہار متحدہ قومی موومنٹ رابطہ کمیٹی کی رکن نسرین جلیل نے متحدہ قومی موومنٹ حیدرآباد شعبہ خواتین کے باغ مصطفیٰ لطیف آباد میں منعقدہ جنرل ورکرز اجلاس سے خطاب کرتے ہوئے کیا۔ اجلاس میں اندرون سندھ تنظیمی کمیٹی کے ارکان ظفر احمد، رعنا صدیقی، عائشہ آفتاب، عابدہ سیف، فرزانہ ظفر، رکن و ایم پی اے ہیر سوسمیت ایم کیو ایم حیدرآباد کے زونل انچارج محمد شریف و اراکین زونل کمیٹی اور شعبہ خواتین کی ذمہ داران و کارکنان نے کثیر تعداد میں شرکت کی۔ اجلاس سے متحدہ قومی موومنٹ رابطہ کمیٹی کی رکن نسرین جلیل نے مزید کہا کہ حق پرستی کی اس تحریک میں خواتین کا اہم کردار رہا ہے انہوں نے کہا کہ 1992 کے بدترین ریاستی آپریشن میں حیدرآباد کی خواتین نے بھی ریاستی تشدد کا سامنا کیا مگر باطل قوتوں کے سامنے کبھی بھی سر نہیں جھکایا۔ انہوں نے کہا کہ قائد تحریک الطاف حسین کا نظریہ حقیقت و عملیت پسندی ملک کی تقدیر بدلنے اور آنے والی نسلیوں کی ترقی کا ضامن ہے اور بہت جلد ملک میں ایک نئی صبح کا آغاز ہوگا۔ اجلاس سے ایم کیو ایم حیدرآباد کے زونل انچارج محمد شریف نے خطاب کرتے ہوئے کہا کہ حیدرآباد کی ماؤں اور بہنوں نے ہمیشہ یہ ثابت کیا کہ وہ قائد تحریک الطاف حسین کے ساتھ ہیں۔ انہوں نے کہا کہ قائد تحریک الطاف حسین اور ایم کیو ایم کے خلاف ہونے والی سازشوں کا خواتین نے نہ صرف مقابلہ کیا بلکہ تحریک کے تحفظ میں اپنے لہو کی بھی پیش کی۔ اجلاس سے دیگر ذمہ داران نے بھی خطاب کیا۔

ایم کیو ایم کراچی مضافاتی آرگنائزنگ کمیٹی کے تحت ابراہیم حیدری چکرا گوٹھ میں امدادی پروگرام کا انعقاد
 امدادی پروگرام میں چکرا گوٹھ میں جرائم پیشہ اور دہشت گرد عناصر کی سرگرمیوں کے باعث بے گھر ہونے والے افراد
 میں گرم ملبوسات، کمبل، امدادی اشیاء اور غذائی اجناس تقسیم کی گئیں

نام نہاد قوم پرست اور سیاسی جماعتیں ایم کیو ایم کی بڑھتی ہوئی مقبولیت سے خوفزدہ ہیں، محترمہ ہیر سوہو
 23 دسمبر کو ملتان میں ہونے والا ایم کیو ایم کا جلسہ عام تاریخ ساز کامیابی سے ہمکنار ہوگا، کراچی مضافاتی آرگنائزنگ کمیٹی
 بن قاسم، ابراہیم حیدری، گڈاپ، تیسرٹاؤن، لاسی گوٹھ اور خواستی بروہی گوٹھ میں منعقدہ کارکنان کے اجلاسوں سے خطاب

کراچی۔۔۔ 18 دسمبر 2011ء

متحدہ قومی موومنٹ کراچی مضافاتی آرگنائزنگ کمیٹی کے زیر اہتمام ابراہیم حیدری چکرا گوٹھ کے جرائم پیشہ اور دہشت گرد عناصر کی سرگرمیوں کے باعث بے گھر ہونے والے افراد
 کیلئے قائد تحریک جناب الطاف حسین کی ہدایت پر امدادی پروگرام منعقد ہوا جس میں بے گھر افراد میں گرم ملبوسات، کمبل، امدادی اشیاء اور غذائی اجناس تقسیم کی گئیں۔ امدادی
 پروگرام میں ایم کیو ایم سینٹرل ایگزیکٹو کونسل کی رکن حق پرست رکن سندھ اسمبلی محترمہ ہیر سوہو نے متاثرہ خواتین، نوجوانوں، بزرگوں اور بچوں میں امدادی اشیاء اپنے ہاتھوں سے
 تقسیم کیں اس موقع پر ایم کیو ایم کراچی مضافاتی آرگنائزنگ کمیٹی کے جوائنٹ انچارج عارف حیدر اور رکن سید احمد رضا بھی موجود تھے۔ امدادی تقریب کے شرکاء سے خطاب
 کرتے ہوئے محترمہ ہیر سوہو نے کہا کہ ایم کیو ایم غریب جبر کا شکار عوام کو ان کے حقوق دلانے کے ساتھ ساتھ ملک میں رائج موروثی نظام کے خاتمے کیلئے جدوجہد کر رہی ہے یہی
 وجہ ہے کہ نام نہاد قوم پرست اور سیاسی جماعتیں ایم کیو ایم کی بڑھتی ہوئی مقبولیت سے خوفزدہ ہیں اور سندھ کے مستقل باشندوں کو آپس میں دست و گریباں کرانے کی سازشوں پر
 عمل پیرا ہیں۔ انہوں نے کہا کہ قائد تحریک جناب الطاف حسین کی مدبرانہ قیادت میں کوئی بھی سازش کامیاب نہیں ہو سکتی اور ایم کیو ایم ان گھناؤنی سازشوں کو ماضی کی طرح آئندہ
 بھی عوام کے اتحاد سے ناکام بنائے گی۔ امدادی پروگرام سے مستفید ہونے والے افراد نے ایم کیو ایم مضافاتی آرگنائزنگ کمیٹی سے دلی تشکر کا اظہار کیا اور قائد تحریک جناب
 الطاف حسین کی درازی عمر اور صحت و تندرستی کیلئے دعائیں کیں۔ دریں اثناء متحدہ قومی موومنٹ کراچی مضافاتی آرگنائزنگ کمیٹی کے انچارج وارا کین نے کہا ہے کہ 23 دسمبر کو
 ملتان میں ہونے والا ایم کیو ایم کا جلسہ عام تاریخ ساز کامیابی سے ہمکنار ہوگا اور اس دن ایم کیو ایم کے خلاف سازشیں کرنے والے عناصر کو اپنے منہ کی کھانی پڑے گی۔ ان
 خیالات کا اظہار ایم کیو ایم کراچی مضافاتی آرگنائزنگ کمیٹی کے انچارج فرخ اعظم، جوائنٹ انچارج عارف حیدر، اراکین الطاف حسین مینگل، احمد رضا، سید معین الدین، عزیز
 الرحمان، اور گل محمد مینگل نے بن قاسم، ابراہیم حیدری، گڈاپ میں خدا کی بستی، تیسرٹاؤن، لاسی گوٹھ اور خواستی بروہی گوٹھ میں منعقدہ کارکنان کے علیحدہ علیحدہ اجلاسوں سے
 خطاب کرتے ہوئے کیا۔ اجلاسوں میں مختلف قومیتوں سے تعلق رکھنے والے کارکنان نے کثیر تعداد میں شرکت کی اور ملتان میں ہونے والے ایم کیو ایم کے جلسہ عام پر اپنے جوش و
 خروش کا اظہار کیا اور اس کی کامیابی کیلئے دعا کی۔ اجلاس سے خطاب کرتے ہوئے مقررین نے کہا کہ جنوبی پنجاب کے عوام دفاع پاکستان کیلئے 23 دسمبر کو ہونے والے جلسہ عام
 میں زیادہ سے زیادہ تعداد میں شرکت کریں اور ملک میں رائج فرسودہ جاگیر دارانہ، ڈیرا دارانہ اور سردارانہ نظام کے خاتمے کیلئے غریب و متوسط طبقے کی قیادت کا بھرپور ساتھ دیں۔

عوام و کارکنان محترمہ شمیم اختر کی صحتیابی کیلئے اللہ تعالیٰ کے حضور خصوصی دعا کریں، جناب الطاف حسین

لندن:۔۔۔ 18 دسمبر، 2011ء

متحدہ قومی موومنٹ کے قائد جناب الطاف حسین نے ایم کیو ایم شعبہ اطلاعات و یڈیو سیکشن کے جوائنٹ انچارج عاشر اسماعیل کی والدہ محترمہ شمیم اختر کی علالت پر گہری تشویش کا
 اظہار کیا ہے اور ان کی جلد صحتیابی کیلئے دعا کی ہے۔ ایک بیان میں جناب الطاف حسین نے حق پرست ماؤں، بہنوں، بزرگوں، نوجوانوں اور کارکنان سے اپیل کی ہے کہ وہ
 محترمہ شمیم اختر کی جلد و مکمل صحتیابی کیلئے اللہ تعالیٰ کے حضور خصوصی دعا کریں۔

حق پرست صوبائی وزیر شیخ محمد افضل نے جناب الطاف حسین کی جانب سے شہنشاہ غزل مہدی حسن کی مقامی اسپتال جا کر عیادت کی

کراچی۔۔۔ 18 دسمبر 2011ء

حق پرست صوبائی وزیر شیخ محمد افضل نے شہنشاہ غزل مہدی حسن کی علالت پر گہری تشویش کا اظہار کیا اور مقامی اسپتال جا کر قائد تحریک جناب الطاف حسین کی جانب سے ان کی
 عیادت کی۔ انہوں نے مہدی حسن کی خیریت دریافت کی اور انہیں خانہ کتلی دی۔ اس موقع پر شیخ محمد افضل نے مہدی حسن کی جلد و مکمل صحت یابی کیلئے دعا بھی کی۔

ایم کیو ایم کورنگی سیکٹر کے کارکن امام الدین کے انتقال پر جناب الطاف حسین کا اظہارِ افسوس

لندن:۔۔۔ 18 دسمبر، 2011ء

متحدہ قومی موومنٹ کے قائد جناب الطاف حسین نے ایم کیو ایم کورنگی سیکٹر یونٹ 69 کے کارکن امام الدین اور ایم کیو ایم لائنز ایریا سیکٹر یونٹ 197 ایلڈرز ونگ کے کارکن راشد میاں کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحومین کے تمام سوگوار لوہا حقین سے دلی تعزیت و ہمدردی کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومین کو اپنی جو رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی:۔۔۔ 18 دسمبر، 2011ء

متحدہ قومی موومنٹ کی رابطہ کمیٹی نے ایم کیو ایم کورنگی سیکٹر یونٹ 69 کے کارکن امام الدین، ایم کیو ایم لائنز ایریا سیکٹر یونٹ 197 ایلڈرز ونگ کے کارکن راشد میاں، ایم کیو ایم اندرون سندھ تنظیمی کمیٹی کے رکن عاشق حسین اسدی کے برادر نسبتی احمد علی، ایم کیو ایم ٹنڈوالہ یارزون یونٹ ون ڈی کے کارکن اصغر کے بھائی عشرت خان، ایم کیو ایم ٹنڈوالہ یارزون یونٹ 4-A کے رکن احتشام الحق کے والد ایاز الدین خانزادہ، ایم کیو ایم سرجانی ٹاؤن سیکٹر یونٹ 2 یوسف گوٹھ کے رکن محمد عتیق کے والد محمد ادریس، ایم کیو ایم لائڈھی سیکٹر یونٹ 90 کے کارکن محفوظ بیگ کی والدہ محترمہ زینت بی بی، ایم کیو ایم اورنگی ٹاؤن سیکٹر یونٹ 123 کے کارکن عابد نور کی والدہ محترمہ نذیرا بی بی، ایم کیو ایم فیڈرل بی ایریا سیکٹر یونٹ 153-B کے کارکن کامران کی ہمیشہ ہما فضل، ایم کیو ایم کورنگی سیکٹر یونٹ 73 کے کارکن عبدالرزاق کی صاحبزادی محترمہ محمد شاہینہ، اور ایم کیو ایم نیوکراچی سیکٹر یونٹ 140-A کے لاپتہ کارکن محمد کی والدہ محترمہ حور بی بی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لوہا حقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

